

# Birkirkara u l-Inva

## Birkirkara qabel l-invażjoni tal-Franċiżi

DAK iż-żmien Birkirkara kellha popolazzjoni ta' madwar 4,000 ruh, inklużi l-limiti jgħifieri mhux bit-tlett irhula, imma bl-inhawi kollha lejn il-bahar mill-Imsida sal-bajja ta' San Ġorġ u l-ġewwa sa San Ġwann.

Ir-rahali kien prattikament dak li jipqies illum bhala ċ-ċentru storiku *village core*: bl-inhawi ta' Has-sajjed — Ghar il-Ġobon u l-Gharghar (ta' B' Kara). Mill-bqija l-fuq mill-wied barra parti żgħira fi Triq l-Imriehel — il-knisja l-qadima, sal-bierah kienet ghadha barra r-rahali. Dak iż-żmien ukoll kien hawn fir-rahali għadd ta' djar kbar użati bhala villegġatura ta' nies mill-ibliet.

Fost is-snaġġa u l-hidma tan-nies dik il-habta, ewlenija kienet il-biedja, l-aktar bit-tkabbir tal-qoton u xogħol relatat mal-qoton, inkluż l-insiġ. Imbagħad kien hemm ix-xogħol tal-fuhhar tat-trizza, hwienet u negozji, bennejja, mastrudaxxi, hajjata, haddieda, furnara, sajjieda u dawk li kienu jahdmu fit-trasport bhal kalessiera, burdnara, psataż (*market boys*). Kien hemm ukoll xi professjonijiet mehtieġa bhal tobba, spiżjara, nutara u qassisin — naturalment il-Kollegġjata.

### • Tmexxija

Bhal irhula oħra l-kavallieri kienu nehew kull hiel ta' inizzjattiva tal-Maltin f'dan il-qasam, hliet nominalment: il-*connestabili* jew rappreżentanti f'dak li kien fadal mill-Kunsill Popolari jew *Università* medjevali ta' l-Imdina. Jikkmanda fil-fatt kien il-kaptan ta' l-armi, kavallier, li kien jinfluwenza dawn l-elezzjonijiet skond ix-xewqa tal-Granmastru.

Ma setax jonqos li bhall-bqija tal-Maltin, kienu mdejġin bil-Kavallieri, iżda ma nistghux nġidhu fiż-żgur jekk kienx hemm Karkariżi mdahhlin fil-konfossa tal-kavallier Ransijat Bosredon u kavallieri oħra, speċjalment Franċiżi biex Malta tghaddi f'idejn Napuljun u Franza. Dawn il-kavallieri, li kienu tista' tghid ftaqru meta tilfu l-kommandi li kellhom fi Franza, kienu bdew jaraw kif jagħmlu biex jithabbu mar-reġim rivoluzzjonarju, halli jiksibu pożizzjoni fl-istat il-ġdid, issa li l-Ordni ta' San Ġwann kien siequ wahda fil-qabar.

U Malta, li fi kliem Napuljun stess kienet: l-aktar post fortifikat tajjeb fl-Ewropa, kellha tkun rigal mill-aqwa. Ghax minkejja li għalihom Malta kienet stat sovrani, il-Kavallieri dejjem baqgħu ihossuhom li jappartjenu għall-pajjiż ta' l-origini tagħhom, hekk li l-Granmastru dejjem kellhom biċċa xogħol iebes jzommu l-paċi fl-Ordni meta s-slaten ta' Franza u Spanja kienu jkunu fi stat ta' gwerra.

Maltin imsehbini fil-konfossa kien hemm, iżda dawn kienu aktarx mill-klasi għolja u borgiża, li kienu qed jaspiraw li jilhqqu aktar la darba l-Gvern jnbidel. Jista' jkun għalhekk li xi kbarat Karkariżi kienu fiha. Hemm għajdut nġidhu ahna li Napuljun saħansitra żar fid-dar tiegħu lil Vincenzo Borg, Brared — lil Ġużè Muscat Azzopardi; lil Nazju Ellul — din setgħet kienet tradizzjoni orali fi żmien GMA... imma setgħet kienet biss finzjoni letterarja. Jinghad li Napuljun mar għand bosta nies fil-ftit jiem li dam f'Malta... jissenmew bosta avventuri wkoll mhux ta' natura militari.

### • L-iskar tal-Franċiżi u Birkirkara

Fit-12 ta' April 1798, id-Direttorju Franċiż jagħti s-setgħa lil Napuljun biex jichu Malta. Fid-9 ta' Ġunju, inqas minn xahrejn wara, Napuljun jasal qrib Malta fuq l-Orient, mal-bqija tal-qawwa navali Franċiża, fi triqtu lejn l-Eġittu. X'gara bl-iskuża ta' l-ilma m'hemm għalfejn jerga' jinghad hawn.

Sbieh l-10 Ġunju 1798 beda l-iskar fi

ftit postijiet f'Malta u iehor f'Għawdex. F'Malta: San Pawl il-Bahar — lejn l-Imdina, il-Bajjiet ta' San Ġorġ u San Ġiljan — lejn Birkirkara taht il-kmand tal-general Marmontu Lannes u lejn l-Imdina taht Vaubois. It-tielet kolonna f'Marsaxlokk, lejn iż-Żejtun u l-Kottonera mmexxija minn Desaix.

Truppi minn dawn l-ahhar żewġ gruppi kellhom jaslu sal-fortifikazzjonijiet ta' madwar il-Port il-Kbir u aktar 'il ġewwa kellhom jaslu u jiltaqgħu hdejn l-akwadott ta' Wignacourt, *landmark* f'nofs Malta li dak iż-żmien ma kinitx ghadha mibnija bhal-lum u kważi twassal mill-Belt sa l-Imdina.

Milizzja Karkariża li kellha tilqa' għall-inzul f'San Ġiljan u f'San Ġorġ kienet immexxija minn Kavallier De Preville. Dan qatt ma ta l-ordni biex jisparaw fuq l-invażuri, la lill-artillerija tat-torrijiet jew tat-trunċieri u lanqas il-fanterija anzi beda jxejjer maktur abjad u mar jingħaqad magħhom fejn kien hemm ukoll kavallieri oħra.


Id-difensuri Maltin kellhom ftit skratat li jew ma kinux jaqblu ma' l-armi jew kellhom il-porvli mħallat bil-faham jew ramel. Għalhekk il-milizjani Karkariżi u anki s-soldati tar-reġiment tal-*Cacciatori* ma kellhomx għajr jaharbu.

Bla oppożizzjoni quddiemhom is-soldati Franċiżi ma damux ma waslu fuq Birkirkara li aktarx kien l-ewwel rahal li waqa' taht idejhom. Bdeu is-sakkeġġi, u iż-żebli tan-nisa. Jinghad ukoll li dawn l-azzjonijiet twaqqfu fuq ordni ta' l-istess Napuljun wara talbiet li sarulu minn xi notabili lokali. L-aktar sinjuri mill-ibliet bil-villegġatura fil-lokal, u li whud minnhom laqgħu lil lill uffiċjali Franċiżi oħra fi djarhom. Jagħtik x'tahseb li whud minn dawn, forsi dawk li ma kellhomx xi kariga tajba fis-servizz ta' l-Ordni kienu msehbini ma' Ransijat u l-bqija. Fil-11 ta' Ġunju sar l-Armistizzju u l-ghada l-Kapitulazzjoni ta' l-Ordni.

### • L-ordnijiet ta' Napuljun jew Subalterni tiegħu u Birkirkara

Ordni li hareġ fit-13 ta' Ġunju kien jgħid li l-ghada kellha ssir f'Birkirkara spezzjoni ta' l-ex regimint Maltin ta' l-Ordni bl-iskop li jimbarkawhom għall-kampanja ta' l-Eġittu. Fis-17 ta' Ġunju hareġ ukoll l-ordni biex jimbarkaw lit-tfal subien ta' dawn, li kellhom 'il fuq minn ghaxar snin. Fl-istess żmien, Vaubois beda jichu hsieb l-ingaġġar ta' bahrin fil-flotta Franċiża. Ma' dawn ukoll ikun hemm Karkariżi.

Fit-13 ta' Ġunju hareġ ordni biex jitwaqqfu l-Municipalitajiet (Kunsilli Lokali). Birkirkara kienet tiffirma l-hames



Dehra ta' l-akwadott ta' Wignacourt u l-ambjent tipiku tal-hajja Maltija lejn il-qalba tas-sekli tmintax u dsatax.

municipalità flimkien ma' Hal Balzan, Hal Lija, u H'Attard. Taht din il-municipalità prattikament kienu reġgħu nġhaqdu t-territorji kollha tal-parroċċa fil-bidu tagħha. Girgor Gatt u Pietru Camenzuli żewġ Karkariżi, it-tnejn deskritti bhala proprjetarji, intagħzlu biex jiffurmuw parti mit-tmexxija tal-municipalità.

Fl-istess jum hareġ il-proklama tas-soppressjoni ta' monasteri, jgħifieri li l-ordnijiet tar-religjużi jkollhom biss kunvent wiehed f'Malta. Biss għal Birkirkara dan kien ifisser ukoll li wara li diġà kienu għaddeu 170 sena, kienet se tiġi soppressa l-Kollegġjata Elenjana.

Fit-28 ta' Ġunju nharu l-Imhallfin tal-Paċi għall-irhula. F'Birkirkara l-ewwel wiehed kien in-Nutar Benedittu Falzon. Iżda dawn inbidlu fit-8 ta' Lulju, u għal Birkirkara nharu Rafel Krispin Xerri li halla l-kariga fit-13 ta' Lulju u nharu minfloku Lorenzo Caruana fis-26 ta' Awissu.

### Ġrajjet wara t-tluq ta' Napuljun:

14 ta' Lulju 1798 — Festa tal-Libertà — Waqt ċelebrazzjonijiet li kienu qed isiru l-ghada, 15 ta' Lulju, f'H'Attard, parti mill-municipalità ta' Birkirkara, inqala' hafna storbju u għied hekk li kienet mehtieġa l-ghajnuna militari biex jarrestaw lil dawk li kienu qalgħu l-inkwiet. Dan aktarx li kien għied bejn Franċiżi sostenituri tal-Franċiżi u Maltin oħra. Matul dak is-sajf kien hemm aktar rapporti ta' għied simili fi nhawi oħra tal-ġzira.

Bdeu jidhru sinjali ta' incertezza u għaks, sintomi generali mal-pajjiż kienu li beda jinheba l-qoton. Din l-industrija li sa dan iż-żmien kienet kbira, bdiet tieqaf.

Bdied tieqaf ukoll l-esportazzjoni tal-materja prima u prodotti mahdum minnha. In-nies impjegati f'dan ix-xogħol bdew jittillu posthom fil-fabbriki jew ix-xogħol li kien isir fid-djar stess.

In-nies bdew ibighu id-deheb minhabba l-ghaks li beda jinhass. Hekk setgħu jakkwistaw prezz tajjeb qabel ma dan jaqa' u jhallsu għall-htigiet ta' hajja qabel il-prezz ta' dawn joghla wisq.

Saret taxa fuq l-ilma li kien jittiehed mill-għejjun pubbliċi. Ir-riservi ta' l-ikel tal-ġzira li kienu fi stat hazin, ma kinux biżżejjed u minn dan il-mexxejja Franċiżi kienu konxji.

Kien hemm bosta rapporti ta' sgass u serq ta' porvli u munizzjon minn impostazzjonijiet militari bhat-torrijiet tax-tut. Kien hemm ukoll għied, diżordni u tbezziegh tal-pubbliku f'diversi rhula minn nies ta' kondotta hazina, hekk li kellha tinhareġ ordni biex irġiel u ġuvintur ta' kondotta simili jingħabru u jittiehdu għal servizz furzat fuq bastimenti tal-gwerra Franċiżi.

Għall-bidu ta' Awissu, mal-hitan bdew jidhru kitbiet anonimi kontra l-Franċiżi u dawk li jzommu magħhom, l-aktar fl-ibliet. Fid-dawl ta' l-inkwiet li kien jidher qed jizdied fit-13 ta' Awissu l-Isqof ta' Malta, Vincenzo Labini hareġ pastorali biex jikkalma lill-poplu.


Għalhekk il-qiegħa kienet bdied tishon sewwa meta fit-28 ta' Awissu waslet f'Malta l-ahbar tad-disfatta tal-qawwa Franċiża ta' Napuljun li kienet marret l-Eġittu, mill-qawwiet Ingliżi taht Nelson fil-Battalja ta' Aboukir.

### • Ifaqqa' l-Irvell tal-Maltin

Nhar il-Hadd 2 ta' Settembru kien il-jum li fih kellhom jinbiegħu oġġetti mill-

# azzjoni tal-Francizi

Philip Xuereb



atax. Fl-inhawwi 'l fuq mill-ark tal-Fleur de Lys sehhet il-ġlied li tisemma fl-artiklu.

kunventi soppressi Ta' Ġiezu fir-Rabat u Tal-Karmnu fl-Imdina. Dakinhar Vincenzo Borg kien l-Imdina kmieni wara nofsinhar u niżel jaghti l-allarm f'Birkirkara u l-irhula qrib. Hu nhar kap tal-Karkarizi, ghalkemm certu Wiġi Sillato, li kien minn Bormla iżda kellu villegġatura f'Birkirkara, kien jikkontendi li għall-ewwel il-Karkarizi kienu hatru lilu, billi fi żmien l-Ordni ta' San Ġwann kien kmandant fil-forti Rikażli għalhekk seta' kellu certa esperjenza. Iżda wara ftit xhur, l-aktar wara l-elezzjonijiet ta' Frar 1799 dan Sillato ma baqax fil-kamp ta' Birkirkara, iżda mar fil-headquarters f'San Guzepp.

Bil-lejl, bil-parir ta' Vincenzo Borg, attackkaw it-torrijiet u impostazzjonijiet militari ohra f'San Ġiljan u San Ġorġ biex jiehdu l-armi. Is-soldati Franciżi jew inqatlu jew harbu lejn il-fortijiet Tignè u Manoel. Tliet kanuni li nqabdu mill-postijiet attackkati tiegħu: wiehed fuq l-gholja tal-Gharghur (Kappara tal-lum), thares fuq il-Forti Manoel, wiehed f'Tas-Samra, il-Hamrun qrib ta' Atoċja, jghasses il-Bieb tal-Bombi, wiehed fuq l-Gholja ta' Kordin li thares fuq l-Isla u fuq id-difiża avanzati tal-Furjana, il-Crown Horn Works — fejn illum hemm l-uffiċċju tal-liċenzji.

Fit-3 ta' Settembru l-Imdina waqgħet f'idejn l-insorti Maltin. Saret il-ġlieda li baqgħet maghrufa bhala ta' l-Arkata l-Baxxa, fir-raba' ta' l-Indjana hdejn Farsons Illum. Karkarizi, Mostin u Qriema laqgħu truppa ta' soldati Franciżi li kienu telghin jagħtu l-ghajnuna lil shabhom fl-Imdina. Il-Maltin kellhom biss 29 xkubetta li kienu hadu lis-soldati Franciżi f'San Ġorġ. Għall-bqija għamel tajjeb il-ġebel tas-sejjeħ. Inqatlu xi soldati Franciżi

ohrajn harbu lura lejn il-Belt. Iżda mienu l-ewwel Karkarizi f'din il-gwerra li kellha ddum sentejn: Anġlu Mallia u Ġanni Borg.

Nhar l-4 ta' Settembru saret l-ewwel laqgħa bejn il-kapijiet u rappreżentanti ta' l-irhula. Billi tista' tghid kull rahal kien hatar kap għalih inhasset il-htieġa li jkun hemm xi forma ta' għaqda fit-tmexxija ta' dan l-isforz biex ikun verament unitarju. L-ewwel li wrew dal-hsieb kienu l-Prepostu ta' Birkirkara, Dun Pietru Pawl Micallef u l-Kan. Mikiel Dimech tal-Katidral, li kien delegat ta' l-Isqof Franciż.

Il-laqgħa saret fl-Imdina fejn in-nutar Manwel Vitale, li fil-bidu kien mahtur kmandant tar-Rabat u Had Dingli, inhatar il-kmandat ewlieni u l-kapijiet l-ohra kienu konfermati għall-irhula tagħhom u ngħataw l-impostazzjonijiet tad-difiża biex isakru lill-Franciżi go l-ibliet. Vincenzo Borg deher f'din il-laqgħa u kien konfermat bhala l-kap tal-battaljun tal-Karkarizi, li miegħu nqad ukoll dak tal-Mosta.

#### • Mezzi ta' difiża tal-Maltin

Tista' tghid l-Maltin intefgħu f'din il-ġlieda kontra soldati mharrġin u armati li kienu mdorrijin jirbhu kullimkien, bla ma kellhom xejn f'idejhom. Niġtakru li l-Franciżi kienu għadhom kif għamru kull ma seighu biex iżarmaw lill-Maltin. Jerga' l-hażniet ta' l-ikel kienu kollha f'idejn il-Franciżi fl-ibliet.

Vincenzo Borg mal-Karkarizi u l-Mostin tista' tghid kellhom ir-responsabbiltà tad-difiża kollha tan-naha tat-tramuntana ta' l-ibliet: il-kosta tal-port ta' Marsamxett għal San Ġiljan, San Ġorġ, Bahar iċ-Ċagħaq, il-bajjiet tas-Salina, San Pawl il-Bahar u l-Mellicha.

Vincenzo Borg qabbd haddieda u

mastrudaxxi jagħmlu l-lanez, għax ma kellhomx xkubetti. Hadu ċ-ċomb mill-kanali ta' l-ilma ta' S. Anton biex jagħmlu l-balal għal ftit armi li seta' kellhom. Sadanittant karkru xi kanuni u armi ohra li sabu mit-torri ta' Kemmuna, biex iqawwu l-pożizzjonijiet tagħhom.

Għall-bidu ta' l-imblokk Vincenzo Borg kellu 1,600 ruh fil-battaljun. Dawn, bħal fi bnadi ohra, aktar 'l quddiem tnaqqsu, saru speċi ta' shift, biex tkun tista' tkompli l-hidma, speċjalment fl-ghelieqi, halli jipproduċu l-ikel tant mehtieġ u anki minhabba l-htigiet tal-familji.

Hadd ma jichad li l-isforz li kienu qed jagħmlu l-Maltin f'dan l-imblokk kellu jmur 'l hemm mil-limitazzjonijiet tagħhom. Hekk htigħhom jadottaw kull tattika possibbli inkluża dik tal-gwerra psikoloġika. Jingħad li biex Vincenzo Borg jagħti impressjoni lill-Franciżi fil-Forti Manoel li kellu hafna nies armati għad-dispożizzjoni tiegħu, beda jdawwar l-irġiel bil-lasti ta' l-imdieri fuq spallithom madwar il-knisja rurali, dak iż-żmien ta' San Ġwann ta' l-Gharghar.

Bhalma kien qed isir fil-kampijiet l-ohra tal-Maltin, Borg beda wkoll il-bini ta' trunciери biex isahhu l-qagħdijiet li kienu hadu: Il-batterija maghrufa bhala t-twila fuq tal-Gharghar. Il-batterija ta' l-Imrabat — f'ras it-telgħa mill-bajja ta' San Ġiljan. Il-batterija ta' Sqaq Kappara, tilqa' forti Manoel. Il-Batterija ta' Xindi fejn kien ukoll ir-razzett fejn Borg kellu l-kwartier tiegħu. Il-Batterija ta' Gemmuna li kienet tiddefendihom għan-naha tal-bahar — Ta' Gemmuna kien l-isem li bih kienu maghrufin l-inhawwi tad-Dragnara u Paceville tal-lum. Il-Kmandant tal-Karkarizi ġieghel jinbnew ukoll daqs 400 metru ta' hitan hoxnin xi metru, b'bankina għall-moskettieri u b'25 gardjola tal-ġebel li nhawwi lejn kien hemm bżonn.

Barra minn dan, ta' min ifakkar li matul il-kosta kien hemm ukoll dawn l-impostazzjonijiet militari li kienu saru fi żmien il-kavallieri: 10 torrijiet ta' l-ghassa: S. Ġiljan, S. Ġorġ, il-Madliena, Qalet Marku, l-Għallis, il-Qawra, l-Imġiebah, l-Abjad, San Pawl il-Bahar, S. Agata (Torri l-Ahmar) u ta' Kemmuna, erba' trunciери: Il-Qaliet, il-Qawra, Ta' Qassisu (Għadira) Ta' Vandoma (Amier); seba' battterji (Bahar iċ-Ċagħaq, il-Qawra mat-torri, tnejn f'San Pawl il-Bahar fiż-żewġ nahat ta' ġewwa fix-Xemxija, il-Mistra, il-Marfa u l-Armier), Ir-ridott ta' Ximenes fis-Salina.

Biex iġorru l-armamenti li kienu akkwistaw mill-impostazzjonijiet ta' max-xtut, Borg kien għamel karru ta' sahha li baqa' jintuza għall-garr ta' kanuni, mill-battaljuni kollha, sakemm dam l-imblokk.

Biex l-imblokk kien jista' jtkompla, barra htigiet militari kien hemm ukoll dawk tal-hajja għalxiex wiehed jahseb. Ċensu Brared kien ukoll il-provveditur tal-battaljun, u biex jixtri l-ikel mehtieġ hareġ kemm minn flusu kif ukoll issellef. Biss f'Jannar 1799 għadd ta' Karkarizi għonja rahn għidhom bhala garanzija biex ikunu jstgħu jgħibu affarijiet ta' l-ikel minn Sqallija.

Din l-ipoteka saret fl-4 ta' Jannar u fiha ffirmaw il-Prepostu Dun Pietru Pawl Micallef, għadd ta' kanoniċi u qassisin, xi kjeriċi, it-tabib Pawlu Borg, l-Ispizjar Ġan Battist Sciortino, In-Nutar Felic Grech u Ġan Battist Gauci, b'kollox 23.

Inhatru wkoll disa' min-nies bhala delegati biex iġibu l-ikel minn barra: hamsa kienu qassisin mill-istess lista, fosthom il-Prepostu, it-tabib, l-ispizjar u żewġ notabili ohra mir-rahall, Frangisk Gauci u Girgor Gatt. Girgor Gatt kien l-istess wiehed li kien inhatar bhala wiehed mill-mexxejja tal-muniċipalità ta' Birkirkara li kienu waqfqu l-Franciżi daqs xahrejn qabel. Dakinhar li beda l-irwell, il-Hadd 2 ta' Settembru kellu xi uffieċjali għall-ikel fid-dar tiegħu ta' Birkirkara... aktar tard wara l-imblokk u t-tkeċċija tal-Franciżi meta kien reġa' ġie Alexander Ball jamministra lil Malta, u kien kisirha ma' Vincenzo Borg, kien hatar lil dan Girgor Gatt bhala Logutenent minflok.

Dan kien il-mod u dawn kienu t-thejjijiet li għamru l-Karkarizi fl-isforz komuni ma' huthom il-Maltin l-ohra, biex iżommu lill-Franciżi għal sentejn shah imsakkrin fil-fortifikazzjonijiet ta' madwar il-portijiet ewlenin.

#### Bibliografija:

- E B Vella — Storja ta' Birkirkara...(1934)
- W. Hardman — A History of Malta During the Period of the French...(1909)
- C. Testa — Maż-Żewġ nahat tas-Swar (1979-82)
- D. Mifsud — Origine della Sovranità Inglese su Malta (1907)
- E. Zammit — Birkirkara fis-Seklu XIX (1995)



Vincenzo Borg Brared — Bust magħmul minn Salvo Psaila fl-Awla Kapitulari tal-Kolleġġjata S. Elena, Birkirkara.